

ఆకాశవాణి హైదరాబాద్ కేంద్రం

ప్రాంతీయ వార్తా విభాగం

ప్రాంతీయ వార్తలు

తేది : 05.04.2026

సమయం : 18.10 గంటలు

ముఖ్యాంశాలు

1. భద్రాచలం పక్కనున్న 5 గ్రామాలను తెలంగాణలో కలపాలని రాష్ట్ర మంత్రి తుమ్మల నాగేశ్వరరావు, కేంద్ర హోంమంత్రి అమిత్ షాకు లేఖ రాశారు.
2. ముఖ్యమంత్రి రేవంత్ రెడ్డి రాష్ట్ర ప్రజలకు ఎన్నికలలో ఇచ్చిన ఆరు గ్యారెంటీలను వెంటనే అమలు చేయాలని బిజెపి రాష్ట్ర అధ్యక్షులు ఎన్ రాంచందర్ రావు డిమాండ్ చేశారు.
3. స్వాతంత్ర్య సమరయోధుడు, మాజీ ఉప ప్రధాని బాబు జగ్జీవన్ రామ్ 119 వ జయంతిని రాష్ట్రవ్యాప్తంగా ఈ రోజు ఘనంగా జరుపుకున్నారు.
4. ఈరోజు హైదరాబాద్లో జరుగుతున్న ఐపీఎల్ క్రికెట్ మ్యాచ్ లో లక్నో సూపర్ జెయింట్స్ కు సన్రైజర్స్ హైదరాబాద్ జట్టు 157 పరుగుల విజయ లక్ష్యాన్ని నిర్దేశించింది.

.....
తుమ్మల లేఖ:

భద్రాచలం పక్కనున్న 5 గ్రామాలను తెలంగాణలో కలపాలని రాష్ట్ర మంత్రి తుమ్మల నాగేశ్వరరావు, కేంద్ర హోంమంత్రి అమిత్ షాకు లేఖ రాశారు.. పాలనా సౌలభ్యం కోసం వీటిని తెలంగాణలో కలపాలన్నారు. ఐదు గ్రామాలను కలిపితేనే గిరిజనుల సమస్యలు

తొలగుతాయని పేర్కొన్నారు. ఈ పార్లమెంటు సమావేశాల్లోనే విలీనం బిల్లు పెట్టేలా చూడాలని కోరారు.

.....డెస్క్

బిజెపి - రాంచందర్ రావు

రాష్ట్ర ముఖ్యమంత్రి రేవంత్ రెడ్డి పొరుగు రాష్ట్రాలకు వెళ్లి అసత్యాలు చెప్పడం మానుకొని, తాను రాష్ట్ర ప్రజలకు ఎన్నికలలో ఇచ్చిన ఆరు గ్యారెంటీలను వెంటనే అమలు చేయాలని బిజెపి రాష్ట్ర అధ్యక్షులు ఎన్ రాంచందర్ రావు డిమాండ్ చేశారు. ఈరోజు జనగామ జిల్లా పర్యటనలో భాగంగా బిజెపి జిల్లా కార్యాలయంలో ఏర్పాటు చేసిన విలేకరుల సమావేశంలో ఆయన మాట్లాడుతూ.....

రాంచందర్ రావు బైట్

.....పిటిసి జనగామ జిల్లా

జిల్లాల బాబు జగ్జీవన్ రామ్ జయంతి

స్వాతంత్ర్య సమరయోధుడు, మాజీ ఉప ప్రధాని బాబు జగ్జీవన్ రామ్ 119 వ జయంతిని రాష్ట్రవ్యాప్తంగా ఘనంగా నిర్వహించారు. భారత రాజకీయ చరిత్రలో సామాజిక న్యాయం కోసం జీవితాంతం పోరాడిన మహోన్నత నాయకుడు, బాబూ జగ్జీవన్ రామ్ అని కేంద్ర హోంశాఖ సహాయ మంత్రి బండి సంజయ్ కుమార్ కొనియాడారు. బాబూ జగ్జీవన్ రామ్ జయంతిని పురస్కరించుకుని కరీంనగర్ లోని మంచుర్యాల చౌరస్తా వద్ద జగజ్జీవన్ రామ్ విగ్రహానికి కేంద్ర మంత్రి పూలమాల వేసి ఘనంగా నివాళి అర్పించారు. ఈ సందర్భంగా నిర్వహించిన వేడుకల్లో జిల్లా కలెక్టర్ చిత్రా మిశ్రా, చొప్పదండి ఎమ్మెల్యే మేడిపల్లి సత్యం, నగర మేయర్ కొలగాని శ్రీనివాస్, డిప్యూటీ మేయర్ సునీల్ రావుతోపాటు పలువురు కార్పొరేటర్లు పాల్గొన్నారు.

బాబు జగజ్జీవన్ రామ్ ఆశయ సాధనే లక్ష్యంగా రాష్ట్ర ప్రభుత్వం పని చేస్తోందని మంత్రి జుపల్లి కృష్ణారావు పేర్కొన్నారు. జగజ్జీవన్ రామ్ జయంతిని పురస్కరించుకుని ఈ రోజు కొల్లాపూర్లో ఏర్పాటు చేసిన కార్యక్రమంలో మంత్రి పాల్గొన్నారు. నాగర్ కర్నూల్ లో జరిగిన కార్యక్రమంలో శాసన సభ్యులు డాక్టర్ కూచుకుళ్ల రాజేష్ రెడ్డి, డాక్టర్ వంశీకృష్ణ, జిల్లా కలెక్టర్ బాదావత్ సంతోష్, మున్సిపల్ చైర్మన్ తీగల సునీంద్ర, సాంఘిక సంక్షేమ శాఖ అధికారి ఉమాపతి, అధికారులు, ప్రజాప్రతినిధులు, దళిత సంఘాల నాయకులు పాల్గొన్నారు.

ములుగు జిల్లా కలెక్టరేట్ లో జిల్లా ఎస్సీ సంక్షేమ శాఖ నిర్వహించిన కార్యక్రమానికి జిల్లా కలెక్టర్ టిఎస్ దివాకర, బాబు జగ్జీవన్ రామ్ చిత్రపటానికి పూలమాల వేసి నివాళులు అర్పించారు. ఈ సందర్భంగా కలెక్టర్ మాట్లాడుతూ.

కలెక్టర్ దివాకర బైట్

జోగులాంబ గద్వాల జిల్లా, గద్వాల లో ప్రభుత్వ ఆసుపత్రి ముందు డాక్టర్ బాబు జగ్జీవన్ రామ్ 119వ జయంతి వేడుకలు ఘనంగా జరిగాయి. ఈ కార్యక్రమానికి గద్వాల ఎమ్మెల్యే బండ్లకృష్ణ మోహన్ రెడ్డి హాజరయ్యారు. ఈ కార్యక్రమంలో మున్సిపల్ చైర్మన్ తుమ్మల జయలక్ష్మి వైస్ చైర్మన్ గంజిపేట శంకర్ నర్సింహులు యాదవ్, తదితరులు పాల్గొన్నారు.

నిజామాబాద్ రైల్వే కమాన్ వద్ద గల అంబేద్కర్ భవన్లో నిర్వహించిన వేడుకలకు నిజామాబాద్ అర్బన్ ఎమ్మెల్యే ధన్షాల్ సూర్యనారాయణ గుప్తా హాజరయ్యారు.

కామారెడ్డి లో జరిగిన కార్యక్రమంలో కామారెడ్డి అదనపు ఎస్సీ కె. నరసింహారెడ్డి పాల్గొన్నారు. భారత స్వాతంత్ర్య సమరంలో బాబు జగ్జీవన్ రామ్ పోషించిన పాత్ర విశిష్టమైందని ఆయన కొనియాడారు.

యాదాద్రి భువనగిరి జిల్లా భువనగిరి పట్టణంలో భువనగిరి ఎమ్మెల్యే కుంభం అనిల్ కుమార్ రెడ్డి డాక్టర్ బాబూ జగ్జీవన్ రామ్ విగ్రహానికి పూలమాల వేసి ఘనంగా నివాళులు అర్పించారు.

ఆయన వెంట జిల్లా స్థానిక సంస్థల అదనపు కలెక్టర్ భాస్కర్ రావు, రెవెన్యూ అదనపు కలెక్టర్ వెంకట రెడ్డి, తదితరులు ఉన్నారు.

జనగామ జిల్లా స్టేషన్ ఘనపూర్ లో జరిగిన కార్యక్రమంలో శాసనసభ్యులు మాజీ ఉప ముఖ్యమంత్రి కడియం శ్రీహరి పాల్గొన్నారు.. ఆర్ అండ్ బి గెస్ట్ హౌస్ వద్ద బాబు జగ్జీవన్ రావు విగ్రహానికి జనగామ జిల్లా కలెక్టర్ సందీప్ కుమార్ రూ, ఉద్యోగులు, దళిత సంఘాల నాయకులు పూలమాలలు వేసి, నివాళులర్పించారు.

మంచిర్యాల కలెక్టరేట్ లో జరిగిన కార్యక్రమంలో జిల్లా కలెక్టర్ కుమార్ దీపక్, బాబు జగ్జీవన్ రామ్ దేశానికి చేసిన సేవలను కొనియాడారు. ఈ కార్యక్రమంలో జిల్లా అదనపు కలెక్టర్లు పి. చంద్రయ్య, శ్రీనివాస్ రావు, మంచిర్యాల మున్సిపల్ కార్పొరేషన్ మేయర్ దర్శి మధుకర్, జిల్లా షెడ్యూల్డ్ కులాల అభివృద్ధి శాఖ అధికారి దుర్గాప్రసాద్, వివిధ కుల సంఘాల ప్రతినిధులు హాజరయ్యారు.

మెదక్ కలెక్టరేట్ లో జరిగిన జగజ్జీవన్ రామ్ వేడుకల్లో అదనపు కలెక్టర్ నాగేష్ పాల్గొన్నారు. ఈ కార్యక్రమంలో మెదక్ మున్సిపల్ చైర్మన్ రాధిక భూపతి రాజు, జగజ్జీవన్ రామ్ జీవిత చరిత్రను తమ కవితల ద్వారా తెలియజేశారు.

వరంగల్ ఎల్ బి కళాశాల ఆడిటోరియంలో జరిగిన జగజ్జీవన్ రామ్ వేడుకల్లో కలెక్టర్ సత్య శారద, ఇతర అధికారులు పాల్గొన్నారు.

హనుమకొండ అంబేద్కర్ భవన్ లో జరిగిన కార్యక్రమంలో వరంగల్ ఎంపీ కడియం కావ్య బాబూ జగజ్జీవన్ రామ్ దేశానికి చేసిన సేవలను కొనియాడారు. ఎస్సీ కార్పొరేషన్ రూపొందించిన 2025-26 వార్షిక ఎస్ సి ప్రణాళికను ఆవిష్కరించారు.

.....పిటిసిలు, కరీంనగర్, నాగర్ కర్నూల్, ములుగు, జోగులాంబ గద్వాల, నిజామాబాద్, కామారెడ్డి, యాదాద్రి భువనగిరి, జనగామ, మంచిర్యాల, మెదక్, వరంగల్, హనుమకొండ

డీకే అరుణ

మహబూబ్ నగర్ మున్సిపల్ కార్పొరేషన్ పరిధిలో అమృత్ నిధులతో పెద్ద ఎత్తున అభివృద్ధి కార్యక్రమాలు కొనసాగుతున్నాయని మహబూబ్ నగర్ పార్లమెంటు సభ్యురాలు డీకే అరుణ తెలిపారు..మహబూబ్ నగర్ పట్టణంలోని 31వ డివిజన్ లోని ఎర్రకుంట చెరువు పునరుద్ధరణ పనులకు ఎంపీ డీకే అరుణ.. స్థానిక ఎమ్మెల్యే శ్రీనివాస్ రెడ్డి తో కలిసి శంకుస్థాపన చేశారు. ఈ సందర్భంగా ఎంపీ డీకే అరుణ మాట్లాడుతూ....

డీకే అరుణ Byte.....

.....పిటిసి, Mahabubnagar

పంట నష్టం

వర్షాలతో పంటలు నష్టపోయిన రైతులను ఆదుకుంటామని, ప్రభుత్వ విప్, వేములవాడ శాసనసభ్యులు ఆది శ్రీనివాస్ భరోసా ఇచ్చారు. రాజన్న సిరిసిల్ల జిల్లాలోని పలు మండలాల్లో అకాల వర్షాలు, వడ గండలతో పంటలు నష్టం జరగగా కోనరావుపేట మండలం మర్రిమడ్ల గ్రామంలో నష్టపోయిన పంటలను రాజన్న సిరిసిల్ల జిల్లా అదనపు కలెక్టర్ గడ్డం నగేష్ తో కలిసి ఆయన పరిశీలించారు. ఈ సందర్భంగా మాట్లాడుతూ ఆది శ్రీనివాస్

ఆది శ్రీనివాస్ బైట్

.....పి టి సి, రాజన్న సిరిసిల్ల జిల్లా

దుకాణాలు

మెదక్ డివిజన్ పరిధిలో రాత్రి 11లోపు దుకాణాలు మూసివేయాలని నిబంధనలు అతిక్రమిస్తే చర్యలు తీసుకుంటామని డీఎస్పీ ప్రసన్న కుమార్. తెలిపారు. భద్రతాపరమైన అంశాలను దృష్టిలో ఉంచుకుని ఈ నిర్ణయం తీసుకున్నట్లు తెలిపారు.

.....మెదక్ జిల్లా పి టి సి

NCD స్క్రీనింగ్

నిజామాబాద్ కలెక్టరేట్‌లో రేపు, ఎల్లుండి నిర్వహించనున్న NCD స్క్రీనింగ్ కార్యక్రమాన్ని ఉద్యోగులంతా సద్వినియోగం చేసుకోవాలని నిజామాబాద్ జిల్లా వైద్యారోగ్య శాఖ అధికారిణి డాక్టర్ రాజశ్రీ కోరారు. ఈ మేరకు 'ప్రజా పాలన - ప్రగతి ప్రణాళిక' 99 రోజుల కార్యచరణలో భాగంగా ఉద్యోగుల సౌకర్యార్థం కలెక్టరేట్ గ్రౌండ్ ఫ్లోర్‌లోని NIC రూం, NIC వీసీ హాల్‌లో ఉదయం 10 గంటల నుంచి సాయంత్రం 4గంటల వరకు ఈ కార్యక్రమం కొనసాగుతుందన్నారు.

.....PTC - నిజామాబాద్

హెల్మెట్

18 ఏళ్లు నిండిన వారు మాత్రమే వాహనాలను నడపాలని, వాహనదారులు తప్పనిసరిగా హెల్మెట్ (Helmet) ధరించాలని జనగామ జిల్లా వెస్ట్ జోన్ డిసిపి రాజమహేంద్ర నాయక్ సూచించారు. సైబర్ నేరాల పట్ల అప్రమత్తంగా ఉండాలని ఆయన కోరారు.

....పీటీసీ, జనగామ జిల్లా

పవర్ లూమ్

పవర్ లూమ్ పరిశ్రమకు అవసరమైన నాణ్యమైన విద్యుత్తు సరఫరా చేస్తామని, తెలంగాణ నార్తర్ను పవర్ డిస్ట్రిబ్యూషన్ కార్పొరేషన్ లిమిటెడ్ సిఎండి వరుణ్ రెడ్డి తెలిపారు. రాజన్న సిరిసిల్ల జిల్లా సిరిసిల్ల పట్టణంలో వరుణ్ రెడ్డి పర్యటించారు. నేత కార్మికులతో మాట్లాడి వారి సమస్యలను ఈ రోజు తెలుసుకున్నారు.

.....పి టి సి రాజన్న సిరిసిల్ల జిల్లా

అగ్ని ప్రమాదాల నివారణ

హైదరాబాద్ జిల్లాలో అగ్ని ప్రమాదాల నివారణే లక్ష్యంగా, భద్రతా చర్యలపై అవగాహన కల్పించేందుకు అధికారులు చర్యలు చేపట్టారు. ఈ నెల 7వ తేదీన సాయంత్రం 4 గంటలకు బంజారాహిల్స్‌లోని జగ్జీవన్ రామ్ భవన్‌లో ప్రత్యేక సమావేశం ఏర్పాటు చేసినట్లు జిల్లా

కలెక్టర్ దాసరి హరిచందన తెలిపారు. ఈ కార్యక్రమానికి ముఖ్య అతిథిగా జిల్లా ఇన్‌చార్జ్ మంత్రి పొన్నం ప్రభాకర్ హాజరుకానున్నారు. జిల్లా పరిధిలోని ఆసుపత్రులు, విద్యాసంస్థలు, షాపింగ్ మాల్స్ ,హోటల్స్ నిర్వాహకులు, సంబంధిత అధికారులు ఈ సమావేశానికి తప్పనిసరిగా హాజరై అగ్ని ప్రమాదాల నివారణా మార్గాలను తెలుసుకోవాలని కలెక్టర్ కోరారు.

....HYD –PTC

భీమేశ్వరాలయం

రాజన్న సిరిసిల్ల జిల్లా వేములవాడ రాజరాజేశ్వరస్వామి దేవస్థాన అనుబంధ ఆలయమైన భీమేశ్వరాలయంలో భక్తుల రద్దీ నెలకొంది.నెలవు రోజు రావడంతో వేలాది మంది భక్తులు స్వామివారి దర్శనానికి తరలివచ్చారు. భీమేశ్వరాలయంలో భక్తులు కోడెల మొక్కులు చెల్లించి అన్నపూజ, అభిషేకం పూజలు చేసి స్వామివారిని దర్శించుకుంటున్నారు.

.....పిటిసి, రాజన్న సిరిసిల్ల జిల్లా

ఐపీఎల్

ఐపీఎల్ క్రికెట్‌లో భాగంగా ఈరోజు హైదరాబాద్‌లోని రాజీవ్ గాంధీ ఇంటర్ నేషనల్ స్టేడియంలో జరుగుతున్న మ్యాచ్ లో సన్‌రైజర్స్ హైదరాబాద్ జట్టు- లక్నో సూపర్ జెయింట్స్ తో తలపడుతోంది. టాస్ గెలిచి ముందు ఫీల్డింగ్ చేసిన లక్నో జట్టుకు హైదరాబాద్ జట్టు 157 పరుగుల విజయ లక్ష్యాన్ని నిర్దేశించింది. బదులుగా లక్నో జట్టు కడపటి వార్తలు అందేసరికి

.....

.....డెస్క్